

ए.पी.जे. संस्थानों के संस्थापक अध्यक्ष सेठ सत्यपाल जी की 104वीं जयंति पर श्रद्धांजलि समारोह आयोजित

गुरुसाहिब, रजत, हर्ष, तवप्रसाद, जसमिलन, निष्ठा, ध्रुविका, रुपांशी, शालीन को मिला 'सेठ सत्यपाल अवार्ड'

देश के स्वतंत्रता संग्राम में सेठ जी की भूमिका अहम : डा. सुषमा पॉल बर्लिया

जालंधर, 4 अक्टूबर (विनीत): महानगर की सभी ए.पी.जे. शैक्षणिक संस्थानों में आज अपने संस्थापक अध्यक्ष डा. सत्यपाल जी की 104वीं जयंति के उपलक्ष्य में विशेष कार्यक्रमों का आयोजन हुआ।

ए.पी.जे. कालेज ऑफ फाइन आर्ट्स में हुए कार्यक्रम की अध्यक्षता प्रिंसिपल डा. नीरजा डींगरा ने की, कार्यक्रम का आगाज उन्होंने ए.पी.जे. एजुकेशन सोसाईटी की अध्यक्षा एवं ए.पी.जे. सत्य एंड स्वर्ण ग्रुप की को-प्रमोटर तथा ए.पी.जे. सत्या यूनिवर्सिटी की को-फाउंडर एवं चांसलर डा. सुषमा पॉल बर्लिया के भेजे गए संदेश को सभी को पढ़कर सुनाकर किया, जिसमें उन्होंने बताया कि डा. सत्यपाल जी न केवल दूरदर्शी शिक्षाविद, संबेदनशील, अनुशासनप्रिय, कर्मयोगी, विनम्रता की साक्षात् मूर्ति, समाज सेवी एवं सफल उद्योगपति थे, बल्कि देश के स्वतंत्रता संग्राम में सक्रिय प्रतिभागिता करते हुए उन्होंने सच्चे भारतीय होने की भूमिका भी बड़ी इमानदारी से निभाई।



सेठ सत्यपाल जी के चित्र पर श्रद्धासुमन अर्पित करती प्रिंसिपल डा. नीरजा डींगरा, डा. अमिता मिश्रा व अन्य (दाएं) भजन गाते कालेज के छात्र।



डा. राजेश बग्गा, प्रि. संगीता निस्तंद्रा, प्रि. ए.के. शर्मा, प्रि. मलकीयत सिंह के साथ 'सेठ सत्यपाल अवार्ड' प्राप्त करने वाले विद्यार्थी। (क्या फोटो: अक्षय)

छात्र अनमोल, प्राची, नरगिस, हरसिफत, दीपाली पामेह, जसलीन, हरकीरत ने भजनों की प्रस्तुति दी तथा सहजदीप ने सितार पर 'राग पहाड़ी'

की सुरमयी से सभी को मंत्रमुग्ध किया। डा. नीरजा डींगरा ने इस अवसर पर कालेज के छात्र रजत व गुरुसाहिब सिंह चिंद को 'सेठ

सत्यपाल अवार्ड' से सम्मानित किया। इसके साथ ही ए.पी.जे. इंस्टीच्यूट ऑफ मैनेजमेंट एंड टेक्निकल कैंपस में हुए कार्यक्रम

की अध्यक्षता इंस्टीच्यूट के डायरेक्टर डा. राजेश बग्गा ने की, जिसके तहत उन्होंने इंस्टीच्यूट के छात्र हर्ष दुबे, तव प्रसाद कौर, जसमिलन कौर व कमलप्रियत कौर तथा ए.पी.जे. स्कूल, महावीर मार्ग से प्रिंसिपल संगीता निस्तंद्रा ने छात्रा निष्ठा अरोड़ा, ध्रुविका जैन व रुपांशी मरवाहा, माडल टाऊन शाखा से प्रिंसिपल मलकीयत सिंह ने छात्र शालीन कालड़ा व तारेश दत्ता तथा रामा मंडी शाखा से जसनूर कौर, जसमीत कौर व जसराज करारिया को प्रिंसिपल ए.के. शर्मा ने 'सेठ सत्यपाल अवार्ड' से नवाजा तथा सभी ने सेठ जी के प्रति श्रद्धासुमन अर्पित करते हुए उन्हें सच्ची श्रद्धांजलि दी। अंत में राष्ट्रीय गान के साथ कार्यक्रम का समापन हुआ।